

ቃል መልእክት ራእይ ተስፋ አባማ

ቅኑዕ አገሬት አብ ምኽሳብ ምጭውቲ ስድራቤት፡-

እዚ አብ አውስትራሊያ ዚመደበሩ ብአባማ ቪሽን ኦፍ ሆፕ ዚተሰምዩ መርበብ ሓበሬታዊ ትካል። ንምጭውቲ ኤርትራዊት ስድራ ቤት ንምኽሳብን ብሓፈሻ፡ ንድኹም ጎድንታት ኦርቶዶክስ ቤተ ክርስትያን ኤርትራ ብመንገዲ አምንታዊ መልእክታት ተስፋ ምሕያልን፡ አብ ዘይገበር ስፍራታት ብዘይ አገባብ አብ ትሕቲ ቀይዲ ንዚርከቡ ንጹሓት አባላታ ንምጥባቕን ከአ ብፍላይ፡ ዚብል ዕላማታት ሒዙ አብ መፋርቕ 2009 ዓ.ም. ዝተወልደን፡ እናግባን፡ እናሰሰንን ዚኸይድ ዘሎን፡ ብህላዊነት አምላኽ አዳዕዲዑ ዚአምንን ናጻ ስድራቤታዊ ትካል እዩ።

ናይ ታሪኽ መዛግብቲ ብፍላይ ከአ አብ ሳልሳይ ክ/ዘመን ካብ ዝተሞህሉ ቅዱሳት ጽሑፋት ዘረጋግጽዎ ሓቂ እንተልዩ፡ ብመንገድ ቅንዕና ዳርጋ ኩሎም ሰባት ብሓፈሻ ቅኑዕ ዚገበሩን ዘይገበሩን ብምባል አብ ክልተ ኪምደቡ ምኽእሎም እዩ። **ቅንዕና (Integrity)**፡- ዚብል ቃል አብ ውሽጡ ንጽህና፡ ቅድስና፡ ጽድቅ፡ ፍትሒ፡ ርትዒ፡ ሓቂ፡ ግልጽነት፡ እምነትን ካልእ ተመሳሳሊ ዓይነት አምንታዊ ሓሳባትን አካቲቱ ዚሓቕፈ ቃል እዩ። እዚ ቃል እዚ ክንዮ እቲ ሞያ፡ ክእለትን ፍልጠትን ናይ ሓደ ውልቀሰብ፡ ትካል ወይ ሰልፊ ወዘተ ብዝያዳ አብ አቃውሙኡን ባህሪኡን ዘመዘነ ዓሚቕ ትርጉም ዘካተተ ቃል እዩ።

እቶም ቅኑዕ ገይሮም ዚሓለፉ እንብሎም ብዙሕ እዋን ብአምላኽን ሰብን መጎስ ረኺቦም ዕድመ ጸጊቦም ብተፈጥራዊ ዓይነት መንገዲ ኪሓልፉ እንከለዉ፡ እቶም ቅኑዕ ዘይገበሩ እንብሎም መራሕቲ ድማ ብአንጻሩ ብኹሉ መጎስ ከይረኽቡ እኳ ድኣ አብ ሓጺር ዕምሪ ዕድሚኦም ብኸፍኦ ዓይነት አገባብ ክሓልፉ እንከለዉ ተዓዚብና አለና። ልክዕ እዩ ሓደ ሓደ እዋን አብ ልዕሊ እቶም ሕያዎት ሰባት ገለ እኩይ ነገር ከጋጥም እንከሎ ሰሚዕናን ዕተዓዚብና አለና። እዚ ዓይነት አጋጣሚ ዚአምላኽ ከም መግለጺ ፍቕሩ፡ ሕዝቡ ናብኡ ንምስሓብ ከም መቕዳቲ ዚጥቀሙሉ አገባብ እምበር ካልእ ኪኸውን አይክእልን። ከመይሲ መደብ አምላኽ አብ ልዕሊ ሕዝቡ ኩሉ ሳዕ ሰናይን ተበሃጊን ምጂኑ ሓቂ ስለዝኾነ፡ ብመሰረት ትዕዛብቲ ራእይ ተስፋ አባማ አብዚ ግዜ። አብ ሃገርና ብፖለቲካዊን ሃይማኖታዊን አኸርርነት ኪግለጽ ዚክእል ሓደ አዝዩ ሓደገኛ ዚኾነ ፍልስፍና ገዚኡ ምህላዊ እዩ። ብግብር ንዕዘብ ከም ዘለና ኸአ አብዚ ግዜ እዚ ቅኑዕ ምግባርን አብ ሃገርና ናይ ጥንቲ ታሪኽ አብ ዘለዎ ሃይማኖት ክርስትና ምእማንን ሓድሽ ሃይማኖት ብዚብል ሽፋን ከም ነውርን ገብንን ተቕጺሩ ይርከብ። ከም ሳዕቤት ኸአ እንሆ ባህልን ክብርን ህዝቢ ኤርትራ አብ ሓደጋ ወዲቑ። ከመይሲ ሃይማኖትን እምነትን ቀንዲ መሰረት ባህሊን ክብርን ሓደ ህዝቢ ስለዚኾነ።

ካብዚ ብምብጋስ እምበኣር ራእይ ተስፋ አባማ ነዚ አብዚ ግዜ። አብ ኤርትራ ብዚመርሕ ዘሎ ሰልፊ አብ ልዕሊ ሃይማኖትን እምነትን ህዝቢ ኤርትራ ዚፍጸም ዘሎ ዘይሓላፍነታዊ ተግባራት ቅኑዕ ዘይምጂኑ ንምግለጽ ካብ ናይ ጽልኢ መንፈስ ሓራ ብምጂን ብፍቕራዊ መንገዲ ይኹንን። ብጹእ ወቅዱስ አባና አቡን እንጦንዮስ ቀዳማዊ ርእሰ ሊቃነ ጳጳሳት ወፓትርያክ ኦርቶዶክስ ተዋሕዶ ቤተ ክርስትያን ኤርትራ፡ ዚርከብምም አብዚ እዋን እዚ አብ ኤርትራ አብ ትሕቲ ቀይዲ ዚርከቡ ብርክት ዚበሉ ንጹሓት አገልገልቲ ልዑል አምላኽ ብዘይ ዚኾነ ይኹን ቅድመ ኩነት ኪልቀቑ ይጽውዑ። ብተወሳኺ ነቲ አብ አፍ ሞት በጺሑ ዚርከብ ሞራላዊ፡ መንፈሳዊን ኤቲካዊን ክብርታት ህዝቢ ኤርትራ ብዝተፈላለየ መንገዲ ንምብርባሩ ቃል ይአቱ።

ስለዚ እምበኣር አብ ውሽጢ ሃገርን ደገን ትቕመጡ አብ ኩሉ ዓይነት ጽፍሒ ዕድመን ጾታን ዘለኹም ኤርትራውያን ብሓፈሻ፡ አብ ደገ ትቕመጡ ኩሎኹም ከአ ብፍላይ፡ ንጹር ራእይን ቅኑዕ መሪሕነትን ሒዝና አብ ዝተበገሰናሉ አብዚ ናይ መሰጋገሪ ወቕቲ ዚ ኩሉ መዳያዊ ድጋፍኩም ንምብርካት አብ ጎድኒ ራእይ ተስፋ አባማ ደው ኪትብሉ ጸዊዕትና ብጹኑዕ ግን ከአ ብትሕትና ነቕርብ!!!

መተሓሳስቢ፡- አብ መወዳእታ ወርሒ ሓምሌ ወይ አብ መጀመርያ ወርሒ ነሓስ ናይ እዚ ዓመት እዚ ንጹሓት አምንቲ ኦርቶዶክስን ካልኣት አምንቲ ሃይማኖት ክርስትናን ኩሎም ካብ ቀይዲ ብዛዕባ ዚልቀቑሉ አብ ታሪኽ ኤርትራ እቲ ዚግበየን ዚሰፍሐን ሰላማዊ ሰልፊ ዚግበረሉ እማመ አብ ምትግባር፡ እዚ ቅዱስ ሓሳብ ሰላማዊ ሰልፊ እዚ ዝካየደሉ አገባብ ይኹን ካልእ አገዳሲ ውሳኔ አብ ምሕላፍ ኩሉ ዓይነት ርእይታትኩም ክትልኩልና ብትሕትና ንሓትት!

(Please visit (W): www.ozovoh.org OR Contact (E): ozjsfamily@gmail.com (M): +61 401 939 247 for more info)

ሰላምን ፍቕርን ንኹልና!!!

አዳላዊን አወሃሃድን ራእይ ተስፋ አባማ